

د ناروغۍ او په يوه پيښه کې د ټپي کېدو په حالت کې اقدامات

 VÄSTERBOTTENS
LÄNS LANDSTING

عاجله خانگه

که چېرې سخت ناروغه يا ټپي شوي ياست نو د روغتون عاجلې خانگې ته مراجعه وکړئ. عاجله خانگه څلورويشت ساعته پرانيستې وي. عاجلې خانگې ته صرف په جدي شرايطو کې چې عاجلې مرستې ته اړتيا ولري، مراجعه وکړئ.



روغتيايي مرکز

که چېرې ناروغه يا ټپي ياست او يا درملو ته اړتيا لري نو د روغتيايي مرکز څخه مرسته ترلاسه کولی شئ. په لومړي قدم کې بايد دلته مراجعه وکړئ. د راتلو څخه مخکې روغتيايي مرکز ته زنگ ووهئ او يو وخت ونيسئ.



اضطراري شمېره ۱۱۲

په بيړني حالت کې ۱۱۲ شمېرې ته زنگ ووهئ، د مثال په توگه که چېرې کوم کس په سينه کې شديد درد ولري، بې هوښه وي يا ډېره وينه ترې روانه وي.



۱۱۲ شمېرې ته صرف هغه وخت زنگ ووهئ کله چې د مرگ خطر موجود وي او بيړنۍ مرستې ته اړتيا وي.


۱۱۷۷ سره اړيکه ونيسئ

که چېرې ناروغه ياست او د يو نرس سره سلا مشورې ته اړتيا لري نو د ۱۱۷۷ په شمېره په وړيا توگه اړيکه ونيسئ. نرس په انگليسي او سويډني ژبه خبرې کوي.



ژباړن

که چېرې تاسې په سويډني ژبه نه پوهېږئ نو د روغتيايي چارو او د غاښونو د تداوی چارو کارکوونکو سره په خبره پوهېدلو لپاره د ترجمان څخه گټه پورته کولی شئ. د روغتيايي چارو کارکوونکي اکثره وخت ژباړن ته لاسرسی پيدا کوي. ژباړن ښايي په خونه کې يا د تېليفون په ليکه شتون ولري. د مراجعه لپاره وخت نيولو په وخت د روغتيايي چارو کارکوونکو ته خبر ورکړئ چې تاسې ژباړن ته اړتيا لري.



ستاسې روغتيايي حالت او د روغتيايي چارو کارکوونکو ته خبرې ستاسې په سويډني کې پاتې کېدو باندې کومه اغيزه نه غورځوي.

رازداري

د روغتيايي چارو کارکوونکي او ژباړن د راز ساتنې مکلفيت مراعاتوي. دا په دې مانا ده چې دوی اجازه نه لري چې پرته ستاسې د اجازې څخه ستاسو په هکله مالومات د نورو خلکو سره شريک کړي.